

# Betri pláss til skúlan

Haldarsvíkar Kommuna hevur keypt hús í Vík til skúlabrúks.

Hølisviðurskiftini í bygðarskúlanum eru alt ov tronglig, sigur bygðarráðsformaðurin

## SKÚLAMÁL

Edvard Joensen

**Haldarsvík:** Haldarsvíkar Kommuna hevur keypt húsini á Bø frá Kirkjuliga Miðstjórnslagnum. Ætlanin er fyríbils at nýta húsini til skúlabrúks.

Hølisviðurskiftini í skúlanum í Vík eru so mikið tronglig, at tað ber als ikki til at vera har meira, sigur borgarstjórnin. Haldarsvíkar Kommunu, Poul Grunnveit. Tver skúlastovur eru í gamla skúlanum, og onnur er so trong og lág, at ivasamt er, um tað yvirhóvur

er loyvt at hava børn inni har, sigur borgarstjórnin. Tað eru umleið 25-30 skúlabørn í Haldarsvík.

Alternativíð er at byggja nýggjan skúla, men til tað, sigur borgarstjórnin, eru ráðini ikki í lötuni. Men nýggjur skúli verður kortini alla tíðina havdur í hugarum.

Men tá húsini á Bø, sum Kirkjuliga Miðstjórnslagið átti og nevndi Lívd, vóru tøk, keypti kommunan tey við tí fyrri eyga at hava til skúlabrúks fyríbils.

Húsini eru stór sethús, har handil fyrr hevur verið í kjallaranum. Tey eru í rímliga góðum standi, sigur Poul Grunnveit. Men okkurt er at hampa uttanum, sigur hann.

Haldarsvíkar Kommuna hevur keypt húsini fyrri eina hálva millión. Tó er endaligi keypsáttmálin ikki undirskrivaður enn, sigur borgarstjórnin. Men keypið er komið undir land.

Mett varð, at hetta var eitt gott keyp hjá kommununi, sigur hann. Húsini liggja mitt í skúlaumhvørvinum við skúlan og gomlu lærarahúsinu, sum eisini verða nýtt til skúla.

Í kjallaranum á Bø hevur kommunala dagrøktin hildið til ein dag um vikuna. Tey fara helst at flyta niðan í lærarahúsinu hendan eina dagin um vikuna, tey eru saman, meðan húsini á Bø fara at verða nýtt til skúla, sigur borgarstjórnin. Ein skúlastova og ein teldustova verða innrættað í húsnum í fyrsta umfari. Umframt verður eitt lærararúm eisini gjørt. Restin fer so at vera til at taka.

Poul Grunnveit sigur, at verður nýggjur skúli einaferð bygður, eru húsini á Bø góð at hava til annað endamál. Tey kunnu bæði brúkast til barnaansing og eldrasambýli, um tað skuldi verið neyðugt, sigur hann.



Haldarsvíkar Kommuna hevur keypt húsini á Bø til skúlabrúks og barnaansing

Mynd: Edvard Joensen

# Føroyskt vinnulív má seta sær førleikakrøv

– Tað er sera umráðandi, at føroyingar sjálvir fáa sær tann neyðuga førleikan at arbeiða í oljuvinnuni, tí oljufeløgini fara at spyrja eftir hesum førleika, um tey skulu keypa vørur og tænastur frá føroyskum virkjum.

## OLJA OG ÚTBÚGVING

Jan Müller

Tað eru tey bæði Ingvil Josdal frá Handilsháskúlanum í Stavanger og Sigmund Rosnes, sum er konsulentur hjá skúlanum, sum hava arbeiðt við átrókandi skeiðunum í heilsu, trygd og umhvørvi, ið nú standa føroyingum í boði. Ingvil Josdal heldur timgingina til hesi skeiðini verða júst ta røttu nú farið verður at leita eftir olju og føroysk virki bjóða seg fram.

Sigmund Rosnes, sum annars eisini arbeiðir fyrri eitt japanskt oljufelag, heldur tað er sera umráðandi, at føroyingar sjálvir fáa sær tann neyðuga førleikan at arbeiða í oljuvinnuni, tí oljufeløgini, sum fara at arbeiða her, fara

at spyrja eftir hesum førleika, um tey skulu keypa vørur og tænastur frá føroyskum virkjum.

– Skulu tit blíva ein partur av oljuvinnuni, mugu tit eisini menna førleikan. Tað er so eisini í tráð við føroyska ynskið um, at ein komandi oljuvinna skal leggja nakað eftir seg í Føroyum. Tí er umráðandi nú hjá føroyskum vinnulívi sjálvum at seta sær heilt nýggj krøv. Sjálvur heldur Sigmund Rosnes, at 20 luttakarar er ein góð byrjan til slíkt skeið. Hann sigur seg annars hava tosað við umboð fyrri Statoil, sum siga, at teir fara at leggja stóran dent á at útbúgva og fáa síni egnu fólk á slík skeið í Føroyum eisini, soleiðis at teirra fólk, sum koma at taka sær av eitt nú komandi borringum, kenna føroyskar lógir og reglugerðir. Eisini aðrir veitarar, sum koma úr útlandinum eiga at vita nakað um føroysk viðurskifti, og tí verður eisini her ein tórur á skeiðum.

– Vit eru sera fegin um samstarvið við føroyskar myndugleikar, sum jú eisini hava lagt stóran dent netupp at fara undir at undirvísa føroyingum, sum skulu veita oljuvinnuni vørur og tænastur. Við hesi byrjan kann man siga, at Føroyar hava fingið ein Handilsháskúla sigur Ingvil Josdal.

Í Noregi hevur verið

nógv tosað um manglan/vánaliga trygd í oljuvinnuni. Tey bæði halda, at hetta er nakað, sum føroyingar eiga at taka til eftirtektar, og her er tað ikki minst av týðningi, at fólk í vinnuni kenna reglugerðir og lógir, sum eru galdandi. Lyklaorðið í hesum sambandi er ein hugburðsbroyting. At fólk sjálvi hava eina stóðutakan til hetta álvarsliga málið – heilsu, trygd og umhvørvi.

Tað er so m.a. tað, sum skeiðini fara at leggja seg eftir.

## Fyrirreiking

Oljufeløgini leggja stóran dent á, at føroysku feløgini, sum skulu lata vørur og tænastur til vinnuna, hava latið fólk síni fáa neyðuga førleikan innan heilsu, trygd og umhvørvisspurningum. Hetta er í veruleikan ein fyrirreiking til at kunna fáa lut í tí virðisøking, sum skal fara fram í Føroyum í framtíðini. Meginparturin av hesi virðisøking tvs. inntjening til føroyska samfelagið frá eini oljuvinnu, liggur í nettup hesum partinum við at veita vørur og tænastur. Og tá krøvini til HTU eru so stór fyrri at kunna vera við, so er at gera alt fyrri at ganga teimum á móti sigur Sigmund Rosnes.

Hann heldur annars, at føroyingar hava borið seg rætt at. Men oljufeløgini

vilja so eisini tryggja, at myndugleikarnir meta tey nóg seriøs, tá talan er um HTU, og tí er tað ikki nóg mikið, at veitararnir bara eru føroyskir. Teir mugu eisini hava rætta hugburðin og vitanina til HTU. Tað er ikki nokk at hava vørur og tænastur at bjóða fram, tú mást eisini tryggja sær, at trygðin ol. er í lagi. Og tá tað í síðsta enda eru oljufeløgini, sum hava ábyrgdina, hendir tað nakað, koma tey sjálvandi at seta krøv til føroyingar, og tí er altumráðandi, at ídnaðurin í Føroyum kennir sína vitjanartíð sigur Sigmund Rosnes.

## Heldur føroyingar enn útlendingar

Ragnar Magnussen, stjóri á Handilsskúlanum sigur, at bæði føroyingar og oljufeløgini hava sama áhuga í hesum. Oljufeløgini vilja heldur útbúgva føroyingar til veitarar og til at arbeiða í oljuvinnuni, enn at skula taka fólk til Føroya úr útlandinum. Tað er ein ring loysn, tá hugsað verður um, at feløgini tá skulu útvega teimum nakað at búgva í ol. Hjúnaðarfelagin skal hava arbeiði, virkið skal kanska flytast osfr. Tvs. at tað verður ein nógv bíligari loysn fyrri oljufeløgini at fáa útbúna føroyska arbeiðsmegi.

Sigmund Rosnes sigur annars, at man nú má

tryggja sær, at føroyskur ídnaður mennir seg - eisini við hjálp av tí lokomotivi, sum oljuídnaðurin er - og verður kappingarførur við sínum tænastrum og vörum eisini aðrastaðni.

## Læra av norskum mistøkum

– Tá oljuvinnan tók seg upp í Noregi vóru tað útlendskir arbeiðarar, sum komu til Noregs, og vit brúktu mest útlendskar vørur og tænastrur. Tað tók sína tíð áðrenn lokali ídnaðurin í Føroyum kennir sína vitjanartíð sigur Sigmund Rosnes. Tað tók sína tíð áðrenn lokali ídnaðurin í Føroyum kennir sína vitjanartíð sigur Sigmund Rosnes. Tað tók sína tíð áðrenn lokali ídnaðurin í Føroyum kennir sína vitjanartíð sigur Sigmund Rosnes. Tað tók sína tíð áðrenn lokali ídnaðurin í Føroyum kennir sína vitjanartíð sigur Sigmund Rosnes.

og skapa áhuga fyrri virkesminu, soleiðis at tað verður talan um einu føroyska vinnu og um at fáa nakað at liggja eftir her.

Hóast fyrsta skeiðið er byrjað, so er møguleiki at koma á næsta modulið frá 18. apríl. So kann tað fyrsta modulið takast seinni. Skeiðini eru annars ikki bara ætlað oljuvinnuni. Tey eru ætlað at kunna brúkast í øðrum vinnum eisini. Eisini er ætlanin at fara undir skeið á Kambsdali. Ikki minst tá hugsað verður um stóra virksemi har í økinum. Ætlanin er so eisini at fara undir skeið innan leiðslu í oljuvinnuni.

Sigmund Rosnes sigur, at eisini føroyingar mugu royndu læra av norskum oljusøgum. –Eg haldi, at Føroyar hava longu lært og royndu at leggja viðurskiftini soleiðis til rættis, at hetta gagnar útviklinginum her. Tí sleppa undan at detta í nakrar av fellunum vit duttu í. Tað er eisini gott, at lisenhavararnir plikta seg til at brúka føroyskar vørur og tænastur men hesar mugu vera kappingarførar. Og tað er spell, um føroyski ídnaðurin ikki tekur hetta í álvara longu nú.

Ragnar Magnussen heldur annars tað vera spell, tá føroysk virki, sum ætla sær av vera við í hesi vinnu, siga seg ikki hava tíð at senda síni fólk á slík skeið. Tað kann koma teimum aftur um brekku.